

27 अक्टूबर 2025 से 2 नवंबर 2025 तक **सतर्कता जागरूकता सप्ताह 2025** का आयोजन किया गया. इस वर्ष इसका विषय था **“सतर्कता: हमारी साझा जिम्मेदारी”**. सतर्कता जागरूकता सप्ताह के दौरान केंद्रीय सतर्कता विभाग द्वारा निम्नलिखित गतिविधियों का आयोजन किया गया:

- नाबार्ड द्वारा 28 अक्टूबर 2025 को बांद्रा-कुर्ला कॉम्प्लेक्स में वॉकथॉन का आयोजन किया गया. इस कार्यक्रम का शुभारंभ नाबार्ड के अध्यक्ष श्री शाजी के. वी., उप प्रबंध निदेशक - श्री जी. एस. रावत एवं डॉ. ए. के. सूद, नैबफिड के उप प्रबंध निदेशक श्री बी. एस. वेंकटेश तथा नाबार्ड के मुख्य सतर्कता अधिकारी श्री यू. दिनेश शानभाग द्वारा किया गया. इसके अतिरिक्त, विजिलेंस स्टडी सर्कल, मुंबई की अध्यक्ष महोदया श्रीमती मिनाक्षी रावत, सचिव श्री हरि नारायण जांगिड, साधारण बीमा निगम (जीआईसी आरईए) के सीवीओ श्री एस. अलगारसामी तथा आरसीएफ़एल एवं नैबफिड के प्रतिनिधियों ने भी भाग लिया. 950 प्रतिभागियों का उत्साही दल, सतर्कता के विषय से संबंधित नारों वाले प्लेकार्ड लेकर उपस्थित रहा, जिससे **“सतर्कता: हमारी साझा जिम्मेदारी”** का संदेश व्यापक रूप से प्रसारित हुआ. इस कार्यक्रम को प्रिंट मीडिया एवं सोशल मीडिया में व्यापक कवरेज प्राप्त हुआ.
- नाबार्ड के वरिष्ठ अधिकारियों द्वारा 27 अक्टूबर 2025 को सत्यनिष्ठा की प्रतिज्ञा दिलाई गई. इस अवसर पर भारत सरकार के माननीय राष्ट्रपति, उपराष्ट्रपति, प्रधानमंत्री तथा केंद्रीय सतर्कता आयोग के संदेश भी वरिष्ठ अधिकारियों एवं नाबार्ड के मुख्य सतर्कता अधिकारी श्री यू. दिनेश शानभाग द्वारा पढ़े गए.
- नाबार्ड ने राष्ट्रीय बैंक स्टाफ महाविद्यालय, लखनऊ के सहयोग से पूरे भारत में व्यापक ओपन ऑनलाइन कोर्स का आयोजन किया, जिसमें वर्चुअल सत्रों के माध्यम से आचरण नियम, साइबर सुरक्षा एवं साइबर अनुशासन, संस्था की प्रणालियाँ एवं प्रक्रियाएँ, नैतिकता एवं सुशासन तथा जनहित प्रकटीकरण एवं मुखबिर संरक्षण (पीआईडीपीआई) जैसे महत्वपूर्ण विषयों पर केंद्रित चर्चा की गई. इन सत्रों का उद्देश्य संगठन में जागरूकता बढ़ाना और सत्यनिष्ठा एवं पारदर्शिता की संस्कृति को प्रोत्साहित करना था.
- नाबार्ड प्रधान कार्यालय, क्षेत्रीय कार्यालयों तथा प्रशिक्षण संस्थानों में विभिन्न प्रतियोगिताओं का आयोजन किया गया, जिनमें नारा लेखन, आशुभाषण, प्रतिभा खोज, विषयगत प्रश्नोत्तरी, चित्रकला आदि शामिल थे. इन प्रतियोगिताओं का उद्देश्य

सतर्कता विषय पर सक्रिय भागीदारी और रचनात्मक अभिव्यक्ति को प्रोत्साहित करना था.

- निवारक सतर्कता पर जागरूकता को और सुदृढ़ करने के लिए नाबार्ड ने सतर्कता जागरूकता सप्ताह 2025 के दौरान कई प्रभावी जनसंपर्क पहलों का आयोजन किया. इनमें देशभर आयोजित ग्राम सभाएँ तथा विद्यालयों और महाविद्यालयों में संगोष्ठियाँ/कार्यशालाएँ शामिल थीं. इन गतिविधियों का उद्देश्य समाज के विभिन्न वर्गों में सत्यनिष्ठा, पारदर्शिता और नैतिक आचरण की संस्कृति को बढ़ावा देना था, जिससे सतर्कता को एक सामूहिक और साझा जिम्मेदारी के रूप में सुदृढ़ किया जा सके.
- सतर्कता जागरूकता सप्ताह 2025 की गतिविधियों को विस्तृत रूप से प्रसारित करने के लिए सोशल मीडिया प्लेटफ़ॉर्म का व्यापक उपयोग किया गया.
- 27.10.2025 से 03.11.2025 की अवधि के दौरान नाबार्ड के सभी कर्मचारियों (अखिल भारतीय) को एसएमएस संदेश भेजे गए, जिनमें प्रोफेशनल तथा व्यक्तिगत दोनों क्षेत्रों में सतर्कता और सत्यनिष्ठा के महत्व पर ज़ोर दिया गया.
- सतर्कता जागरूकता सप्ताह (27.10.2025 से 02.11.2025) के दौरान प्रधान कार्यालय परिसर तथा मुंबई स्थित सभी आवासीय परिसरों के सामने अंग्रेज़ी और हिंदी में बैनर एवं स्टैंडीज़ प्रदर्शित किए गए. इसी सप्ताह के दौरान हमारे सभी क्षेत्रीय कार्यालयों, जिला विकास प्रबंधक के कार्यालयों, प्रशिक्षण संस्थानों, सहायक संस्थाओं तथा देशभर में स्थित हमारे आवासीय परिसरों में भी अंग्रेज़ी और स्थानीय भाषाओं में पोस्टर/बैनर प्रदर्शित किए गए.

सतर्कता जागरूकता सप्ताह 2025 के दौरान आयोजित विभिन्न गतिविधियों की फोटो



वॉकथॉन



सत्यनिष्ठा प्रतिज्ञा कार्यक्रम



प्रश्नोत्तरी प्रतियोगिता



ग्रुप सी स्टाफ सदस्यों के लिए प्रतियोगिता



प्रतिभा खोज प्रतियोगिता



आशुभाषण प्रतियोगिता



प्रधान कार्यालय परिसर में रंगोली



स्कूल में कैंप, उत्तराखंड